



ଗ୍ରାମୀଣ କୃଷି ମୌସମ ସେବା

ଭାରତ ପାଣିପାଗ ବିଭାଗ

ଓଡ଼ିଶା କୃଷି ଓ ବୈଷୟିକ ବିଶ୍ୱବିଦ୍ୟାଳୟ, ଭୁବନେଶ୍ୱର

କ୍ର.ନଂ. 651

ସପ୍ତାହକ୍ର.ସଂ. - 23

ତାରିଖ-12.06.2018

(ସୌଜନ୍ୟ – ଓୟୁଏଚ୍‌ସିସିଟି କୃଷିପାଣିପାଗ ଉପବିଭାଗ ଓ ଓଡ଼ିଶାସରକାରଙ୍କ କୃଷିନିର୍ଦ୍ଦେଶାଳୟ, ପ୍ରାଣୀପାଳନ ଓ ପ୍ରାଣୀଚିକିତ୍ସା ନିର୍ଦ୍ଦେଶାଳୟ ଓ ମହାନ୍ନିର୍ଦ୍ଦେଶାଳୟ)

ବିଶେଷ ସୂଚନା

ଖରାଟିଆ ଚାଷ

- କେତେକ ସ୍ଥାନରେ ପ୍ରାକ୍ ମୌସୁମୀ ବର୍ଷା ହୋଇଯାଇଥିବାରୁ ଜମିର ଅବସ୍ଥା ଦେଖି ଖରାଦିନିଆ ହଳ କରନ୍ତୁ । ଟ୍ରାକ୍ଟର କିମ୍ବା ପାଞ୍ଜାର ଚଳରରେ ଚାଷ କଲେ ଗହୀର ଚାଷ ହେବା ସଙ୍ଗେ ସଙ୍ଗେ ମାଟି ଭଲଭାବରେ ତଳ ଉପର ହୋଇଥାଏ । ହଳ କରିବା ଦ୍ୱାରା ଜମିରୁ ବିଭିନ୍ନ ପ୍ରକାରର ଘାସ ଓ ମାଟି ଭିତରେ ଥିବା ପୋକର ଅଣ୍ଡା ଓ ଶୁକ ମଧ୍ୟ ନଷ୍ଟ ହୋଇଯାଆନ୍ତି । ମୂଖ୍ୟ ଫସଲରେ ରୋଗ ଓ ପୋକର ମାତ୍ରା କମିଯାଏ ।

ଖରିଫ ଧାନ

- ପାଟ ଜମିରେ ବର୍ତ୍ତମାନ ଧାନ ବୁଣନ୍ତୁ ଓ ଖାଲ ଜମିରେ ଜୁନ୍ ପ୍ରଥମ ସପ୍ତାହ ସୁଦ୍ଧା ଧାନ ବୁଣା ଶେଷ କରନ୍ତୁ ।
 - ଜଳସେଚନର ସୁବିଧା ଥିବା ଜମିରେ ଖରିଫ ରତ୍ନ ପାଇଁ ତଳିଘରା ଜମି ପ୍ରସ୍ତୁତ କରନ୍ତୁ ।
 - ଏକ ଏକର ଜମି ରୋଇବାକୁ 10 ଡେସିମିଲି ଜମିରେ ତଳି ଘରା ଆବଶ୍ୟକ ହୋଇଥାଏ ।
 - ତଳି ଘରାକୁ ଭଲ ରପେ ଚାଷ କରି ଘାସ ବାଛି ମାଟି ଗୁମ୍ଫୁ କରନ୍ତୁ । 3 ଫୁଟ ଚଉଡ଼ା, 6 ଇଞ୍ଚ ଉଚ୍ଚ ଓ ସୁବିଧା ଅନୁସାରେ ଲମ୍ବାର ପଟି ତିଆରି କରନ୍ତୁ । ଦୁଇ ପଟି ମଝିରେ 1 ଫୁଟ ଓସାରର ଜଳ ସେଚନ ଓ ନିଷ୍କାସନ ପାଇଁ ନାଳ ରଖନ୍ତୁ ।
 - 10 ଡେସିମିଲି ତଳିଘରାରେ 4 –ଝୁଡ଼ି ଗୋବର ଖତ 12 କିଗ୍ରା ସୁପର ଫସ୍ଫେଟ୍, ଓ 2 କିଗ୍ରା ପଟାସ ସାର ମାଟିରେ ମିଶାଇ ଦିଅନ୍ତୁ । 10 ଡେସିମିଲି ତଳିଘରାରେ 25 କିଗ୍ରା ବିହନ ଆବଶ୍ୟକ ହୋଇଥାଏ ।
 - ଖରିଫ ଧାନ ବୁଣିବା ପାଇଁ ଜମି ପ୍ରସ୍ତୁତ କରନ୍ତୁ ଓ ଆବଶ୍ୟକ ସ୍ଥଳେ ଜମି ସମତଳ କରି ହୁଡ଼ା ମରାମତି କରନ୍ତୁ ।
 - ବିଭାଗୀୟ ଧାନ ବୁଣିବା ପାଇଁ ଜମି ପ୍ରସ୍ତୁତ କରନ୍ତୁ ଓ ଆବଶ୍ୟକ ସ୍ଥଳେ ଜମି ସମତଳ କରି ହୁଡ଼ା ମରାମତି କରନ୍ତୁ ।
- ଅତି ସଅଳ କିସମ - କଳିଙ୍ଗ-3
- ସଅଳ କିସମ - ଖଣ୍ଡଗିରି-1, ବନ୍ଦନା, ପଥରା, ପାରିଜାତ ଓ ଅନ୍ନଦା
- ମଧ୍ୟମ କିସମ - ଏମ୍.ଟି.ୟୁ-1001, ଏମ୍.ଟି.ୟୁ-1010, କୋଶାକ, ଗଜପତି, ସୁରେନ୍ଦ୍ର ଓ ଲଲାଟ
- ବିଲମ୍ବ କିସମ - ସି.ଆର୍ - 1009, ସି.ଆର୍-1018, ସ୍ୱର୍ଣ୍ଣ (ଏମ୍.ଟି.ୟୁ-7029). ପ୍ରତୀକ୍ଷା ଇନ୍ଦ୍ରାବତୀ, ମହାନଦୀ, ପୂଜା, ରାମଚଣ୍ଡୀ, କାଞ୍ଚନ, ସାରଳା, ଦୁର୍ଗା ଓ ଲୁଣିଶ୍ରୀ
- ଅତି ସରୁ କିସମ - ସି.ଆର୍-1014 ଓ ବି.ପି.ଟି - 5204
 - ନିଜର ଜମିର କିସମକୁ ନେଇ ଉପଯୁକ୍ତ କିସମର ବିହନ ସଂଗ୍ରହ କରନ୍ତୁ ।

ଖରିଫ ଫସଲ ପାଇଁ ଯୋଜନା

- ବର୍ତ୍ତମାନ ଠାରୁ ନିଜ ଜମିର ପ୍ରକାର, ମାଟିର ଉର୍ବରତା, ସେଚନର ସୁବିଧା ଓ ଅନ୍ୟାନ୍ୟ କୃଷି ସାମଗ୍ରୀ ଗୁଡ଼ିକର ଉପଲବ୍ଧତାକୁ ବିଚାରକୁ ନେଇ ଫସଲ ଯୋଜନା ପ୍ରସ୍ତୁତ କରନ୍ତୁ ।
- ସର୍ବଦା ପ୍ରାମାଣିକ ବିହନ ବ୍ୟବହାର କରନ୍ତୁ ଓ ପ୍ରତି 3 ବର୍ଷରେ ବିହନକୁ ବଦଳାଇ ଦିଅନ୍ତୁ । ଉନ୍ନତ ମାନର ବିହନ ବ୍ୟବହାର ଦ୍ୱାରା ଅମଳ 15 ପ୍ରତିଶତ ବୃଦ୍ଧି ହୋଇପାରିବ ।
- ଘରେ ସାଇତି ରଖିଥିବା ବିହନ ବ୍ୟବହାର କରିଥିଲେ ଗଜା ପରୀକ୍ଷା କରାଇ ଦିଅନ୍ତୁ ।

- ଫସଲ ବୁଣିବା ପୂର୍ବରୁ ମାଟି ପରୀକ୍ଷା କରାଇ ଦିଅନ୍ତୁ ।
- ବୃକ୍ଷପୁଷ୍ଟ ତିପ ଜମିମାନଙ୍କରେ ଧାନ ପରିବର୍ତ୍ତେ ଅଧିକ ଅର୍ଥକରୀ ଅଣଧାନ ଫସଲ ଯଥା- ଡାଲି ଫସଲ, ଡେଲିକା ଫସଲ, କପା, ସୂର୍ଯ୍ୟମୁଖୀ, ପନିପରିବା ଆଦି ଏକକ ଫସଲ ଭାବେ ଅଥବା ମିଶ୍ରିତ ଫସଲ ଭାବେ ଚାଷ କରନ୍ତୁ ।
- ଖାଲ ଜମିଗୁଡ଼ିକରେ ଅଧିକ ଘାସ ଦମନ ପାଇଁ ଡୁଣିନାଶକ ବ୍ୟବହାର କରନ୍ତୁ ।

ସବୁଜ ସାର

- ବର୍ତ୍ତମାନ ରାଜ୍ୟର ଅଧିକାଂଶ ଅଞ୍ଚଳରେ ବର୍ଷା ହୋଇଯାଇଛି । ସବୁଜସାର ବୁଣିବା ପାଇଁ ମାଟିର ବତର ଅନୁକୂଳ ଅଛି । ସବୁଜସାର ବ୍ୟବହାର କଲେ ମାଟିର ଉତ୍ପାଦନ କ୍ଷମତା ବଢ଼ିଥାଏ । ସାଧାରଣତଃ ଚାଷୀଭାଇମାନେ ଧାନଚାଷରେ ଅଧିକ ଅମଳପାଇଁ ଜମିରେ ରାସାୟନିକ ସାର ପ୍ରୟୋଗ କରିଥାନ୍ତି । କିନ୍ତୁ ଚାଷୀଭାଇମାନେ ମନେ ରଖିବା ଉଚିତ ଯେ ମାଟିର ଉର୍ବରତା ବଜାୟ ରଖିବାପାଇଁ ଆବଶ୍ୟକୀୟ ପରିମାଣର ଜୈବିକ ଖତ ଓ ସବୁଜ ସାର ମଧ୍ୟ ପ୍ରୟୋଗ କରିବା ନିହାତି ଆବଶ୍ୟକ । କଞ୍ଚା ଓ କଅଁଳ ସବୁଜ ଡାଳପତ୍ର ଇତ୍ୟାଦିକୁ ଜମିରେ ପ୍ରୟୋଗ କରି ମାଟିରେ ମିଶାଇ ଦେଲେ ତାହା ସଢ଼ିଯାଇ ଖତ ହୋଇଯାଏ । ଏହାକୁ ସବୁଜ ଖତ କୁହାଯାଏ । ସାଧାରଣତଃ ଧାନ ଜମିରେ ଧଣିତା, ଛଣପଟ ଓ ବରଗୁଡ଼ ଇତ୍ୟାଦି ଫସଲ ପୂର୍ବରୁ ସବୁଜ ଖତ ଫସଲ ହିସାବରେ ଚାଷ କରାଯାଏ । ସବୁଜ ଖତ ପାଇଁ ଫସଲକୁ କଟ ଧରିବା ପୂର୍ବରୁ ଚଷି ଦେବା ଆବଶ୍ୟକ ।
- ଜମିକୁ ଚାଷ କରି ଏକର ପ୍ରତି 16 କିଗ୍ରା ଫସଫରସ୍ ଯୋଗାଇବାପାଇଁ ଆବଶ୍ୟକ ପରିମାଣର ସୁପର ଫସଫେଟ ସାର ଭଲଭାବେ ଉପଲବ୍ଧ ହୋଇଥାଏ ଓ ଫସଫେଟ ସାର ପ୍ରୟୋଗ ଦ୍ଵାରା ଶୀଘ୍ର ଚେର ବୃଦ୍ଧି ହୁଏ ଏବଂ ଶାକାଣୁ ଭାତୁଡ଼ି ସୃଷ୍ଟି ହୋଇ ଅଧିକ ସଂଖ୍ୟକ ଗଛ ଉଠେ । ଧାନ ସହିତ ମିଶ୍ରିତ ଫସଲ ଭାବରେ ଖତ ଫସଲ ବୁଣାଯାଉଥିଲେ ଏକର ପ୍ରତି 6 କିଗ୍ରା ମଞ୍ଜି ଆବଶ୍ୟକ ହୋଇଥାଏ ।
- ଏହାପରେ ଗହଳିଆ କରି ଏକର ପ୍ରତି 10 କିଗ୍ରା ହିସାବରେ ସବୁଜ ଖତ ଫସଲର ମଞ୍ଜି ବୁଣାଯାଏ । ବହଳିଆ ହୋଇ ଅଧିକ ସଂଖ୍ୟକ ଗଛ ଉଠେ । ଧାନ ସହିତ ମିଶ୍ରିତ ଫସଲ ଭାବରେ ଖତ ଫସଲ ବୁଣାଯାଉଥିଲେ ଏକର ପ୍ରତି 6 କିଗ୍ରା ମଞ୍ଜି ଆବଶ୍ୟକ ହୋଇଥାଏ ।

ମାଟି ପରୀକ୍ଷା

- ମାଟି ପରୀକ୍ଷା ପାଇଁ ନମୁନା ସଂଗ୍ରହ ଠିକ୍ ଭାବେ ହେବା ଉଚିତ୍ ।
- ଗୋଟିଏ ଏକର ଚକରୁ ଅନ୍ୟତମ 5 ରୁ 6 ଟି ସ୍ଥାନରୁ ମାଟି ସଂଗ୍ରହ କରନ୍ତୁ ।
- ମାଟି ସଂଗ୍ରହ କରିବା ପୂର୍ବରୁ ସ୍ଥିରକୃତ ଜାଗାରୁ ଘାସଲଟା ବାହାର କରନ୍ତୁ । ତାପରେ କୋଦାଳରେ ତେରା ଭାବରେ ଚୋଟ ମାରି 6 ଇଞ୍ଚ ପର୍ଯ୍ୟନ୍ତ ଖୋଳନ୍ତୁ । ଖୁସି ସାହାଯ୍ୟରେ ସେହି ଖୋଳା ଜାଗାରୁ ପ୍ରାୟ ଅଧ କିଲୋଗ୍ରାମ୍ ପର୍ଯ୍ୟନ୍ତ ମାଟି ସଂଗ୍ରହ କରି ତାକୁ ଗୋଟିଏ ପଲିଥିନ କିମ୍ବା କନା ମୁଣାରେ ରଖନ୍ତୁ ।
- ଏହିପରି ଭାବରେ 5 ରୁ 6 ଟି ଜାଗାରୁ ମୋଟ 2.5 ରୁ 3 କିଗ୍ରା ମାଟି ସଂଗ୍ରହ କରି ଏକତ୍ର ମିଶାଇ ଗୁଣ୍ଡ କରି ଛାଇରେ ଶୁଖାନ୍ତୁ ।
- ସମସ୍ତ ଗୁଣ୍ଡ ମାଟିକୁ ଗୋଲାକାର ଭାବେ ଏକାଠି ରଖି 4 ଭାଗରେ ବିଭକ୍ତ କରି 2 ବିପରୀତ ଭାଗକୁ ବାହାର କରିଦିଅନ୍ତୁ । ଏହିପରି ମାଟିକୁ ଭାଗ ଭାଗ କରି 250 ରୁ 500 ଗ୍ରାମ୍ ପର୍ଯ୍ୟନ୍ତ ନମୁନା ମାଟି ସଂଗ୍ରହ କରି ପଲିଥିନ ମୁଣାରେ ରଖନ୍ତୁ ।
- ନମୁନା ମାଟିରେ ମାଟି ସଂଗ୍ରହ କରାଯାଇଥିବା ଜମିର ବିବରଣୀ ପତ୍ର ଲେଖି ଏଥି ସହିତ ସଂଲଗ୍ନ କରି ପରୀକ୍ଷାଗାରକୁ ପଠାନ୍ତୁ ।

ମାଟି ସଂଗ୍ରହ ସମୟରେ ଯତ୍ନ

- ହିତ କଡ଼ରୁ ନମୁନା ମାଟି ସଂଗ୍ରହ କରନ୍ତୁ ନାହିଁ ।
- ଖତଗଦା ଜାଗାରୁ ନମୁନା ମାଟି ସଂଗ୍ରହ କରନ୍ତୁ ନାହିଁ ।
- ଗଛ ଛାଇରୁ ବା ମୂଳରୁ ନମୁନା ସଂଗ୍ରହ କରନ୍ତୁ ନାହିଁ ।
- ଜମିରେ ଫସଲ ଥିବା ଅବସ୍ଥାରେ ନମୁନା ସଂଗ୍ରହ କରନ୍ତୁ ନାହିଁ ।
- ଓଦା ମାଟି ସଂଗ୍ରହ କରିଥିଲେ ତାକୁ ଛାଇରେ ଶୁଖାଇ ପରୀକ୍ଷାଗାରକୁ ପଠାନ୍ତୁ ।

କୃଷି ଉପଦେଶ

ଖରିଫ ଧାନ

- ♣ ଅତି ସଅଳ କିସମ - କଳିଙ୍ଗ -3
- ♣ ସଅଳ କିସମ - ଖଣ୍ଡଗିରି, ସିନ୍ଧାକ୍ତ, ମନ୍ଦାକିନୀ, ବନ୍ଦନା, ପଥରା, ପାରିଜାତ ଓ ଅନ୍ୟାନ୍ୟ

- ▲ ମଧ୍ୟମ କିସମ - ବିଶା ଧାନ 11, ପ୍ରତିଭା, ଏମ୍. ଟି. ଯୁ -1001, ଏମ୍. ଟି. ଯୁ -1010, କୋଣାର୍କ, ଗଜପତି, ସୁରେନ୍ଦ୍ର ଓ ଲଲାଟ
- ▲ ବିଳମ୍ବ କିସମ - ସି. ଆର୍ -1009, ସି. ଆର୍ -1018, ସ୍ପର୍ଶ (ଏମ୍‌ଟି‌ୟୁ -7029), ପ୍ରତୀକ୍ଷା, ଇନ୍ଦ୍ରାବତୀ, ମହାନଦୀ, ପୂଜା, ରାମଚଣ୍ଡୀ, କାଞ୍ଚନ, ସାରଳା, ଦୁର୍ଗା ଓ ଲୁଗିଶ୍ରୀ
- ▲ ଅତି ସରୁ କିସମ - ସି. ଆର୍ -1014 ଓ ବି.ପି.ଟି -5204
- ▲ ନିଜର ଜମିର କିସମକୁ ନେଇ ଉପଯୁକ୍ତ କିସମର ବିହନ ସଂଗ୍ରହ କରନ୍ତୁ ।

ଧାନ ବୁଣା

- ▲ ପାଟ ଜମିରେ ବର୍ତ୍ତମାନ ଧାନ ବୁଣନ୍ତୁ ଓ ଖାଲ ଜମିରେ ଜୁନ୍ ପ୍ରଥମ ସପ୍ତାହ ସୁଦ୍ଧା ଧାନ ବୁଣା ଶେଷ କରନ୍ତୁ ।
- ▲ ଏକର ପ୍ରତି 30 କିଗ୍ରା ବିହନକୁ ଧାଡ଼ିବୁଣା କଲେ 15 ରୁ 20 ସେମି ବ୍ୟବଧାନରେ ଗୋଟି ଲଙ୍ଗଳ ପଛପଟେ ବୁଣନ୍ତୁ ।

ବିହନ ବିଶୋଧନ

- ▲ ବୁଣିବା ପୂର୍ବରୁ ବିହନକୁ ଭଲଭାବେ ଖରାରେ ଶୁଖାଇ ଓ ବିହନକୁ ବିଶୋଧନ କରି ବୁଣନ୍ତୁ । 1 କିଗ୍ରା ବିହନ ପାଇଁ 3 ଗ୍ରାମ୍ ଥିରାମ୍ କିମ୍ବା ଟର୍ବିନ୍ -ଏମ୍ ଆବଶ୍ୟକ ହୋଇଥାଏ । ତ୍ରୁମରେ କିମ୍ବା ମାଠିଆରେ ଅଧାପର୍ଯ୍ୟନ୍ତ ବିହନ ପୁରାଇ ଆବଶ୍ୟକ ପରିମାଣର ବିଶୋଧକ ସେଥିରେ ମିଶାନ୍ତୁ । ମାଠିଆର ମିହୁକୁ କନାସ୍ୱାରା ବନ୍ଦକରି ଭଲଭାବରେ ତଳ ଉପର କରି ମିଶାନ୍ତୁ କିମ୍ବା ବିଶୋଧନ ତ୍ରୁମର ଘୋଡ଼ଣୀ ବନ୍ଦକରି ହ୍ୟାଣ୍ଡଲ ସ୍ୱାରା ଘୁରାଇ କିଛି ସମୟପରେ ତ୍ରୁମର ମୁହଁଖୋଲି ବିହନକୁ ବାହାର କରନ୍ତୁ ।

ଧାନରେ ସାର ପ୍ରୟୋଗ

ଜମି	କିସମ	ଏନ୍.ପି.କେ.	ସମୟ
ମଧ୍ୟମ ଜମି	ଉନ୍ନତ କିସମ	50 -25 -25	ସବୁତକ ଫସଫରସ୍ ଓ ପଟାସ୍ ମୂଳସାର ରୂପେ ପ୍ରୟୋଗ କରନ୍ତୁ । ଛଟାବୁଣା – ଶତକଡ଼ା 50 ଭାଗ ଯବକ୍ଷାରଜାନ ମୂଳସାର ଧାଡ଼ିବୁଣା –ଶତକଡ଼ା 25 ଭାଗ ଯବକ୍ଷାରଜାନ ମୂଳସାର
ଖାଲ ଜମି	ଉନ୍ନତ କିସମ	80 -40 -40	ସବୁତକ ଫସଫରସ୍ ଓ ପଟାସ୍ ମୂଳସାର ରୂପେ ପ୍ରୟୋଗ କରନ୍ତୁ । ଛଟାବୁଣା – ଶତକଡ଼ା 50 ଭାଗ ଯବକ୍ଷାରଜାନ ମୂଳସାର ଧାଡ଼ିବୁଣା –ଶତକଡ଼ା 25 ଭାଗ ଯବକ୍ଷାରଜାନ ମୂଳସାର ରୂପେ ପ୍ରୟୋଗ କରନ୍ତୁ

- ▲ ବାଲିଆ ମାଟିରେ ପଟାସ୍ ସାରକୁ ପୁରା ମୂଳସାର ରୂପେ ପ୍ରୟୋଗ ନକରି ଦୁଇ ଥରରେ ପ୍ରୟୋଗ କରନ୍ତୁ । ଯଥା –ମୂଳସାର ଏବଂ ଅଧା ଲିଙ୍ଗ ସଂଚାର ଅବସ୍ଥାରେ ପ୍ରୟୋଗ କରନ୍ତୁ ।
- ▲ ସବୁଜ ସାରପାଇଁ ଧାନ ବୁଣିବା ବେଳେ ଏକର ପ୍ରତି 6 କିଗ୍ରା ଧିଶିଡ଼ା ମିଶାଇ ଯାହାକି ଗଜା ହେବାର 35 ଦିନରେ କାଟି ଜମିରେ ମିଶାଇ ବେଉଷଣ କରନ୍ତୁ ।

ଧାନର ଶୁଖିଲା ତଳିଘରା

- ▲ ଜଳସେଚନର ସୁବିଧା ଥିବା ଜମିରେ ଖରଫ୍ ରତ୍ନ ପାଇଁ ଶୁଖିଲା ତଳିଘରା ପାଇଁ ଜମି ପ୍ରସ୍ତୁତ କରନ୍ତୁ ।
- ▲ ଏକ ଏକର ଜମି ରୋଇବାକୁ 10 ଡେସିମିଲ ଜମି ତଳି ଘରା ପାଇଁ ଆବଶ୍ୟକ ହୋଇଥାଏ ।
- ▲ ତଳିଘରାକୁ ଭଲରୂପେ ଚାଷକରି ଘାସ ବାଛି ମାଟି ଗୁଣ୍ଡ କରନ୍ତୁ । ତାନି ପୁଟ ଚଉଡ଼ା, 6 ଇଞ୍ଚ ଉଚ୍ଚ ଓ ସୁବିଧା ଅନୁସାରେ ଲମ୍ବା କରି ପତି ତିଆରି କରନ୍ତୁ । ଦୁଇ ପଟି ମଝିରେ 1 ପୁଟ ଓସାରର ଜଳ ସେଚନ ଓ ନିଷ୍କାସନ ପାଇଁ ନାଳ ରଖନ୍ତୁ ।
- ▲ 10 ଡେସିମିଲ ତଳିଘରାରେ 4 –ଝୁଡ଼ି ଗୋବର ଖତ, 12 କିଗ୍ରା ସୁପର ଫସଫେଟ୍ ଓ 2 କିଗ୍ରା ପଟାସ୍ ସାର ମାଟିରେ ମିଶାଇ ଦିଅନ୍ତୁ । 10 ଡେସିମିଲ୍ ତଳିଘରାରେ 25 କିଗ୍ରା ବିହନ ଆବଶ୍ୟକ ହୋଇଥାଏ ।

ମକା

- ଜଳସେଚନର ସୁବିଧା ଥିଲେ ବର୍ତ୍ତମାନ କଞ୍ଚା ମକା ଫସଲ ଲକାଯାଇପାରିବ ।
- ଉନ୍ନତ ବିହନ କିସମ ଯଥା ନଭଜୋତ, ଶକ୍ତି, ଡେକାନ୍-107, ଡେକାନ୍-109 ଆଦି କିସମ ନିକଟରେ ଥିବା କୃଷି ବିଭାଗର ବିହନ ବିକ୍ରୟ କେନ୍ଦ୍ରରୁ ସଂଗ୍ରହ କରନ୍ତୁ ।

- ଏକ ଏକର ଜମିରେ 6 କିଗ୍ରା ବିହନ ଆବଶ୍ୟକ ହୋଇଥାଏ ।
- ଶେଷ ଓଡ଼ିଆ ବେଳେ ଏକର ପ୍ରତି ଅନୁମୋଦିତ ସାର (32 କିଗ୍ରା ଯବସାରଜାନ, 16 କିଗ୍ରା ଫସଫରସ୍ ଓ 16 କିଗ୍ରା ପଟାସ ସାର) ର 3 ଭାଗରୁ ଭାଗେ ଯବସାରଜାନ, ସବୁତକ ଫସଫରସ୍ ଓ ପଟାସ ସାର ପ୍ରୟୋଗ କରନ୍ତୁ ।
- ଧାଡ଼ିକୁ ଧାଡ଼ି 45 ସେମି, ଗଛକୁ ଗଛ 20 ସେମି ଗଭୀରରେ ମଞ୍ଜି ପୋତନ୍ତୁ ।

ଆଖୁ

- ଜାନୁଆରୀ ମାସରେ ଲଗାଯାଇଥିବା ଆଖୁ 5 ମାସର ହୋଇଯାଇଥିଲେ ଶୁଖିଲା ଆଖୁ ପତ୍ରକୁ ଆଖୁ ଗଛରୁ ଛଡ଼ାଇ ଦେଇ ଭେଳା ବାନ୍ଧନ୍ତୁ । ଦୁଇଧାଡ଼ିର ଆଖୁ ଗଛକୁ ଏକାଠି କରି ଭେଳା ବାନ୍ଧିଲେ ଆଖୁଗଛ ପବନରେ ପଡ଼ିଯାଏ ନାହିଁ । ଆଖୁ ଫସଲ ଲଗାଇବାର 105 ଦିନର ହୋଇଥିଲେ କୋଡ଼ାଖୁସା କରି ଘାସ ବାଛି ଦିଅନ୍ତୁ । ଏକର ପ୍ରତି 33 କିଗ୍ରା ଯବସାରଜାନ ଓ 12 କିଗ୍ରା ପଟାସ ସାର ପ୍ରୟୋଗ କରି ହୁଡ଼ା ଟେକି ଦିଅନ୍ତୁ ।
- ଦିନର ତାପମାତ୍ରା ବଢ଼ିବାର ସମ୍ଭାବନା ଥିବାରୁ ଜମିରେ ବତର ଦେଖି ଜଳସେଚନ କରନ୍ତୁ ।
- ଆଖୁ ଏକ ବର୍ଷକିଆ ଫସଲ ହୋଇଥିବାରୁ କେବଳ ବର୍ଷା ଋତୁକୁ ଛାଡ଼ି ଅନ୍ୟ ସମୟରେ ବିଶେଷ କରି ଗ୍ରୀଷ୍ମ ଋତୁରେ ଜଳସେଚନର ଆବଶ୍ୟକତା ଅଧିକ ଥାଏ । ଆଖୁ ଗଛର ବିଭିନ୍ନ ଅବସ୍ଥାକୁ ଆଖୁରେ ରଖି ଜଳସେଚନ କରିବାକୁ ପଡ଼ିଥାଏ । ପିଲ ବାହାରିବା ସମୟ -36 ରୁ 100 ଦିନ ମଧ୍ୟରେ ପ୍ରତି 10 ଦିନରେ ଥରେ ଓ ବିଶେଷ ବୃଦ୍ଧି -101 ରୁ 270 ଦିନ ମଧ୍ୟରେ ପ୍ରତି 7 ଦିନରେ ଥରେ ଜଳସେଚନ କରନ୍ତୁ ।
- ଗଛମୂଳ ଓବା ରହିବା ପାଇଁ ଶୁଖିଲା ପତ୍ର ହାରା ନାଲି ଗୁଡ଼ିକୁ ଆଛାଦନ କରନ୍ତୁ । ଗ୍ରୀଷ୍ମ ଋତୁରେ ଜଳବାବରୁ ଫସଲକୁ ରକ୍ଷା କରିବା ପାଇଁ ଶତକଡ଼ା 4 ଭାଗ (ଏକ ଲିଟର ପାଣିରେ 40 ଗ୍ରାମ୍ ହିସାବରେ) ପଟାସ୍ ସାର ପତ୍ରସିଂତା କରନ୍ତୁ ।

ଖରାଟିଆ ସୂର୍ଯ୍ୟମୁଖୀ

- ଫସଲରେ ଫଳବିକାଶ ପୋକର ଦମନ ପାଇଁ ଏକର ପ୍ରତି 250 ଶୁକ ସମତୁଲ ଏନ.ପି.ଭି 200 ଲିଟର ପାଣିରେ ମିଶାଇ ଅପରାହ୍ନରେ ପ୍ରୟୋଗ କରନ୍ତୁ କିମ୍ବା ଏକର ପ୍ରତି 500 ଗ୍ରାମ୍ ବିଟି ବୀଜାଣୁ କଲଚରକୁ 200 ଲିଟର ପାଣିରେ ମିଶାଇ ପ୍ରୟୋଗ କରନ୍ତୁ ।
- ଜୈବ କୀଟନାଶକରେ ଫଳବିକାଶ ପୋକର ନିୟନ୍ତ୍ରଣ ନହେଲେ ପ୍ରତି ଲିଟର ପାଣିରେ 2 ମିଲି ଏଣ୍ଟୋସଲ୍ଲାନ କିମ୍ବା ପ୍ରୋଫେନଫସ୍ ମିଶାଇ ଏକର ପ୍ରତି 200 ଲିଟର କୀଟନାଶକ ମିଶ୍ରଣ ପ୍ରୟୋଗ କରନ୍ତୁ ।

ଉଦ୍ୟାନ ଫସଲ

ଫଳଚାଷ

ଓଡ଼ିଶାର ଜଳବାୟୁରେ ନାନା ପ୍ରକାର ଫଳଚାଷ ଲାଭଜନକ ଭାବେ କରାଯାଇପାରିବ ଯଥା ଆମ୍ବ, ନଡ଼ିଆ, କଦଳୀ, କାଜୁବାଦାମ, ସପେଟା, ଅମୃତଭଣ୍ଡା ଇତ୍ୟାଦି । ଉଚ୍ଚ ଗଢ଼ାଣିଆ ବା ଅନୁର୍ବର ଜମିରେ ମଧ୍ୟ ଫଳଚାଷ ଲାଭଜନକ ଭାବେ କରାଯାଇପାରିବ । ବର୍ଷା ଋତୁ ଆରମ୍ଭରେ ଗଛ ଲଗାଇବାକୁ ହେଲେ ଖରାଦିନରୁ ଗାତ ଖୋଳି ରଖିଦେବା ଦରକାର । ଗାତରୁ ବାହାରିଥିବା ମାଟି ଓ ଗାତ ଭଲଭାବେ ଖରା ଖାଇବା ଭଲ । ଆମ୍ବ, ନଡ଼ିଆ, କଦଳୀ, ପିଚ୍ଛୁଳି, ପଣସ, ଲିତୁ ଇତ୍ୟାଦି ପାଇଁ ଏକ ମିଟର ଗଭୀର ଓ ଏକ ମିଟର ଗୋଲେଇର ଗାତ ଓ କଦଳୀ ଓ ଅମୃତଭଣ୍ଡା ପାଇଁ ଅଧ ମିଟର ଗଭୀର ଓ ଅଧ ମିଟର ଗୋଲେଇର ଗାତ ଦରକାର । ସପୁରୀ ପାଇଁ 30 ସେମି ଚଉଡ଼ା ଓ 15 ସେମି ଗଭୀରର ନାଳୀ ଖୋଳାଯାଏ ।

- ❖ ଓଡ଼ିଶା ଜଳବାୟୁ ପାଇଁ ବିଭିନ୍ନ ଅନୁମୋଦିତ କିସମ ହେଲା-
- ❖ ଆମ୍ବ – ବାଇଗଣପଲ୍ଲୀ, ତୋଟାପରୀ, ସୁବର୍ଣ୍ଣରେଖା, ନୀଳମ୍, ଲାଙ୍ଗ୍ରା, ଦଶେରୀ, କିଶାନଭୋଗ, ଆମ୍ବପଲ୍ଲୀ ଓ ହିମସାଗର
- ❖ କଦଳୀ –କାବୁଲି, ରୋବଷ୍ଟା, ପାଟକପୁରୀ, ଚମ୍ପା, ଗଜବନ୍ଧନ, ଅମୃତବଂଶୀ, ବଡ଼ିଶବନ୍ଧନ
- ❖ ପିଚ୍ଛୁଳି –ଆହ୍ଲାବାଦ ସଫେଦ, ଲକ୍ଷ୍ମଣୀ 49, ବନାରସି ସିଡ଼ଲେସ୍, ଅର୍କ୍ ମିପୁଲୀ, ଆହ୍ଲାବାଦ ସୁଖା, ଚିତିଦାର
- ❖ ନଡ଼ିଆ –ଡ଼େଙ୍ଗା ନଡ଼ିଆ –ଇଷ୍ଟକୋଷ୍ଟ ଟଲ୍, ଲାକ୍ଷାଦ୍ୱିପ ସାଦାରଣ, କୋଟିନ୍ ଚାଇନା, ଜାଭା, ଶ୍ୟାମ୍, ପିଞ୍ଜି ଓ ଆଣ୍ଡାମାନ
 - ବାଙ୍ଗର ନଡ଼ିଆ –ମାଳୟ, ନାଇଜେରିଆ, ସବୁଜ ବାମନ
 - ସଙ୍କର –ଚିଡ଼ି (ଡ଼େଙ୍ଗା x ବାମନ) ଡ଼ିଟି (ବାମନ x ଡ଼େଙ୍ଗା)
- ❖ ସପୁରୀ — କ୍ୟୁ, କୁଇନ୍, ସିମାଟଳନ୍ ଓ ମରିସିଅସ୍
- ❖ କାଜୁ — ଭେଙ୍ଗୁଲା 1.4, ବିପିପି -4, ଭୁବନେଶ୍ୱର -1 ଓ ହାଇବ୍ରିଡ୍ -2 -17

ଗଛ ନିର୍ବାଚନ —

କଲମୀ ଗୁଡ଼ିକ ଭୂମି ପତନରୁ 20 -30 ସେମିରୁ ଅଧିକ ଉଚ୍ଚ ହୋଇନଥିବା ଦରକାର | ଗଛରେ ଯଥେଷ୍ଟ ପରିମାଣରେ ଡାଳପତ୍ର ଓ ଚେର ଥିବା ଆବଶ୍ୟକ ଏବଂ ଚେତରଗୁଡ଼ିକ ଗଣି ଗଣିଆ ହୋଇ ନ ଥିବ |

ଆମ୍ବୁ –ଏକ ବର୍ଷିଆ କେନାବିହୀନ ସୁସ୍ଥ ସବଳ କଲମୀ ଗଛ

କଦଳୀ –ବଲିଷ୍ଠ ଖଣ୍ଡା ପୁଆ 300 ରୁ 400 ଓଜନର ପୁଆ, ଚିସୁ କଲ୍ଚର ପୁଆ

ପିଜୁଳି –ସୁସ୍ଥ, ସବଳ, ନିରୋଗ ଗୁଡ଼ି କଲମୀ ଗଛ ଓ ନଚେତ୍ ଗଛ

ଅମୃତଭଣ୍ଡା –ମଞ୍ଜିରୁ ଚାରା ଗଛ

ନଡ଼ିଆ -12 ରୁ 18 ମାସିଆ ଚାରା ଗଛ

ସପୁରୀ –ମୂଳ ପୁଆ, କନ୍ଦା ପୁଆ ଓ ମୁକୁଟ ପୁଆ

ଖମ୍ବୁଆଳୁ

- ❖ ଉଭୟ ମେ ଓ ଜୁନ ମାସରେ ଖମ୍ବୁଆଳୁ ଲଗାଯାଏ |
- ❖ ଦେଶୀ ଆଳୁ – ଶ୍ରୀକୀର୍ତ୍ତି, ଶ୍ରୀରୂପା, ହାତୀଖୋଜ, ଛୋଟ ଖମ୍ବୁଆଳୁ –ଶ୍ରୀଲତା, ଶ୍ରୀକଳା, ଧଳା ଖମ୍ବୁଆଳୁ-ଶ୍ରୀଶୁଭ୍ରା, ଶ୍ରୀପ୍ରିୟା, ଶ୍ରୀଧନ୍ୟା ଆଦି କିସମ ଆମ ରାଜ୍ୟପାଇଁ ଉପଯୁକ୍ତ |
- ❖ ଏକ ଏକର ଜମିପାଇଁ 8 – 10 କିଣ୍ଟାଲ ଖମ୍ବୁଆଳୁ ଦରକାର ହୁଏ | ଏହି ଖଣ୍ଡଗୁଡ଼ିକ 150 ରୁ 200 ଗ୍ରାମ୍ ଓଜନର ମୁଣ୍ଡା ବିହନ ଆକାରରେ ଲଗାନ୍ତୁ |
- ❖ ଜମିକୁ ଗୁଣ୍ଡ ଚାଷ କରି ଧାଡ଼ିକୁ ଧାଡ଼ି ତିନି ଫୁଟ, ଗଛକୁ ଗଛ ତିନି ଫୁଟ ବ୍ୟବଧାନରେ ଗାତ ଖୋଳନ୍ତୁ |
- ❖ ଗୋବର ଖତ ଏବଂ ଜମି ଉପରର ଉର୍ବର ମାଟି ସମ ପରିମାଣରେ ମିଶାଇ ଗାତ ଗୁଡ଼ିକୁ ପୁରଣ କରନ୍ତୁ |
- ❖ ଏକ ଏକର ପ୍ରତି 32 କିଗ୍ରା ଯବକ୍ଷାରଜାନ, 24 କିଗ୍ରା ଫସଫରସ୍ ଓ 32 କିଗ୍ରା ପଟାସ୍ ସାର ପ୍ରୟୋଗ କରନ୍ତୁ | ଲଗାଇବାବେଳେ ସମୁଦାୟ ସୁପର ଫସଫେଟ୍ ପ୍ରତି ମହାରେ ମାଟିତଳେ ପ୍ରୟୋଗ କରନ୍ତୁ | ଲଗାଇବାବେଳେ ସମୁଦାୟ ସୁପର ଫସଫେଟ୍ ପ୍ରତି ମହାରେ ମାଟିତଳେ ପ୍ରୟୋଗ କରନ୍ତୁ | ମହାରେ ଖମ୍ବୁଆଳୁ ବିହନକୁ 5 -10 ସେମି ଗଭୀରରେ ପୋତନ୍ତୁ |
- ❖ ମୌସୁମୀ ବର୍ଷା ଆରମ୍ଭ ପୂର୍ବରୁ ଖମ୍ବୁଆଳୁ ଲଗାହୋଇଥିଲେ ବିହନ ଲଗା ହେବାପରେ ମହାକୁ ଶୁଖିଲା ନଡ଼ା, ତାଳପତ୍ର ବା ଘାସ (ମଲଟିଙ୍ଗ) ଦେଇ ଘୋଡ଼ାଇ ରଖନ୍ତୁ |

ହଳଦୀ

- ଉଭୟ ମଇ ଓ ଜୁନ ମାସ ପର୍ଯ୍ୟନ୍ତ ହଳଦୀ ଲଗାଯାଇପାରିବ |
- ରୋମା, ସୁରମା, ରଙ୍ଗ, ରକ୍ଷୀ ନାମରେ ଚାରୋଟି ହଳଦୀ କିସମ ଆମ ରାଜ୍ୟପାଇଁ ଉପଯୁକ୍ତ |
- ଏକ ଏକର ପାଇଁ 8-10 କୁଇଣ୍ଟାଲ୍ ହଳଦୀ ଦରକାର ହୁଏ | ଏହି ଖଣ୍ଡ ଗୁଡ଼ିକୁ 2-3 ଟି ଆଖି ଥାଇ 20 ରୁ 25 ଗ୍ରାମ୍ ଓଜନର ହଳଦୀ ମୁଣ୍ଡା ଓ ଏଥିରୁ ବାହାରିଥିବା ପ୍ରଥମ ପୁଆ ବିହନ ଆକାରରେ ଲଗାନ୍ତୁ |
- ଜମିକୁ ଗୁଣ୍ଡ ଚାଷ କରି ଏକ ମିଟର ଓସାର, 15 ସେମି ଉଚ୍ଚ ଓ ସୁବିଧା ଅନୁସାରେ ଲମ୍ବା ରଖି ପଟାଳୀମାନ କରନ୍ତୁ |
- ଲଗାହେବା ପୂର୍ବରୁ ବିହନକୁ ଶତକଡ଼ା 0.25 ମଲ୍ଟିକେବ ଓ ଶତକଡ଼ା 0.15 କାର୍ବେଣ୍ଡାଜିମ୍ ଏବଂ ଶତକଡ଼ା 0.05 ମାଲ୍ୟୁଅର୍ମ୍ ମିଶ୍ରିତ ଔଷଧ ପାଣିରେ ଅଧ ଘଣ୍ଟା ବୁଡ଼ାଇ ରଖି ବିଶୋଧନ କରନ୍ତୁ | ଏହାପରେ ବିହନକୁ ଛାଇରେ ଶୁଖାନ୍ତୁ |
- ଶେଷ ଓଡ଼ ଚାଷ ବେଳେ ଏକର ପ୍ରତି 10 ଗାଡ଼ି (5 ଟନ୍) ଗୋବର ଖତ ଦିଅନ୍ତୁ ଓ ଲଗାଇବା ପରେ ସିଆର ଓ ପଟାଳୀରେ 10 ଗାଡ଼ି ଗୋବର ଖତ ଦିଅନ୍ତୁ |
- ହଳଦୀ ଲଗାଇବାବେଳେ ଏକ ଏକର ପ୍ରତି ଅନୁମୋଦିତ ସାରର (24 କିଗ୍ରା ଯବକ୍ଷାରଜାନ, 12 କିଗ୍ରା ଫସଫରସ୍ ଓ 16 କିଗ୍ରା ପଟାସ୍) ସାରକୁ ତିନି ଥରରେ ପ୍ରୟୋଗ କରନ୍ତୁ |
- ଅବା ଲଗାଇବାବେଳେ ଏକ ଏକର ପ୍ରତି ଅନୁମୋଦିତ ସାରର (50 କିଗ୍ରା ଯବକ୍ଷାରଜାନ, 40 କିଗ୍ରା ଫସଫରସ୍ ଓ 40 କିଗ୍ରା ପଟାସ୍) ସାରକୁ ତିନି ଥରରେ ପ୍ରୟୋଗ କରନ୍ତୁ |
- ମୂଳ ସାର ଭଲଭାବେ ପଟାଳୀର ଉପର ମାଟିରେ ମିଶେଇବା ପରେ ଅବାକୁ ଧାଡ଼ିକୁ ଧାଡ଼ି 25 ସେମି ଦୂରତା ରଖି 5 ସମି ଗଭୀରରେ ଲଗାନ୍ତୁ |
- ଅବା ଲଗାଇବାପରେ ପଟାଳୀ ମାନଙ୍କରେ ଶୁଖିଲା ନଡ଼ା ଆଦିକୁ ମଲ୍ଟିଙ୍ଗ ରୂପେ ବ୍ୟବହାର କରନ୍ତୁ |

ଭେଣ୍ଟି

- ❖ ବର୍ଷସାରା ଭେଣ୍ଟି ଲଗାଯାଇପାରେ ।
- ❖ ଅତ୍ୟଧିକ ଖରା ହେଲେ କାଢ଼ ଝଡ଼ି ପଡ଼ିବାର ଆଶଙ୍କା ଅଛି ।
- ❖ ଉନ୍ନତ କିସମ ବିହନ ଲଗାନ୍ତୁ । ଯଥା- ଉତ୍କଳ ଗୌରବ, ଅର୍ଦ୍ଧ ଅନାମିକା, ଉପହାର, ପର୍ବାଣୀ କ୍ରାନ୍ତି ଏବଂ ହାଇବ୍ରିଡ଼ କିସମ ଯଥା- ବର୍ଷା, ବିଜୟ, ବିଶାଳ, ତାରା, ଆଧୁନିକ, ଅତ୍ୟାଧୁନିକ, ସୁପ୍ରୀୟ ମଧ୍ୟ ଲଗାଯାଇପାରିବ ।
- ❖ କିସମ ଅନୁସାରେ ଏକ ଏକର ପାଇଁ 5 ରୁ 6 କିଗ୍ରା ଉନ୍ନତ କିସମ ବିହନ ଓ 1250 ରୁ 1500 ଗ୍ରାମ୍ ଶଙ୍କର କିସମ ବିହନ ଦରକାର ହୁଏ ।
- ❖ ଜମିକୁ ଗୁଣ୍ଡ ଚାଷ କରି ସମତୁଲ୍ୟ କରନ୍ତୁ ।
- ❖ ଶେଷ ଓଡ଼ ଚାଷ ବେଳେ ଏକର ପ୍ରତି 10 ଗାଡ଼ି (5 ଟନ୍) ଗୋବର ଖତ ଦିଅନ୍ତୁ ।
- ❖ ବିହନ ଲଗାଇବାବେଳେ ଏକ ଏକର ପ୍ରତି ଅନୁମୋଦିତ ସାର ଯଥା 45 କିଗ୍ରା ଯବକ୍ଷାରଜାନ, 25 କିଗ୍ରା ଫସଫରସ୍ ଓ 30 କିଗ୍ରା ପଟାସ୍ ସାର ଉନ୍ନତ କିସମ ପାଇଁ ଓ 80 କିଗ୍ରା ଯବକ୍ଷାରଜାନ, 40 କିଗ୍ରା ଫସଫରସ୍ ଓ 40 କିଗ୍ରା ପଟାସ୍ ସାର ଶଙ୍କର କିସମ ପାଇଁ ପ୍ରୟୋଗ କରନ୍ତୁ ।
- ❖ ଧାଡ଼ିକୁ ଧାଡ଼ି 30 ସେମି ଓ ଗଛକୁ ଗଛ 30 ସେମି ବ୍ୟବଧାନରେ ଉନ୍ନତ କିସମ ବହନ ଓ ଧାଡ଼ିକୁ ଧାଡ଼ି 60 ସେମି ଓ ଗଛକୁ ଗଛ 45 ସେମି ବ୍ୟବଧାନରେ ଶଙ୍କର କିସମ ବିହନର ମଞ୍ଜିକୁ 3 ସେମି ଗଭୀରରେ ପୋତନ୍ତୁ ।

ଶଂଖ ସାରୁ

- ଲଗାଇବାର ଏକ ମାସପରେ 8 କି.ଗ୍ରା ଯବକ୍ଷାରଜାନ ଓ 8 କି.ଗ୍ରା ପଟାସ୍ ଧାଡ଼ିର ଦୁଇ ପାଖରେ ଦୁଇ ପାଖରେ ଦେଇ ମାଟି ଟେକି ଦିଅନ୍ତୁ ।

ଓଲୁଅ ଚାଷ

- ଜଳସେଚିତ ଓଲୁଆ ଫସଲ ଲଗାନ୍ତୁ ।
- ହାରାହାରୀ 400 ରୁ 600 ଗ୍ରାମ୍ ଛୋଟ ଛୋଟ ଗୋଟା ଓଲୁଆ ବିହନ ପାଇଁ ଉପଯୁକ୍ତ । ମାତ୍ର ବଡ଼ ବଡ଼ ଓଲୁଆକୁ ଛୁରୀ କିମ୍ବା କୌଣସି ଧାରୁଆ ଅସ୍ତ୍ରର 400 ରୁ 600 ଗ୍ରାମ୍ ଓଜନର ଖଣ୍ଡ କାଟି ବିହନ ଆକାରରେ ବ୍ୟବହାର କରନ୍ତୁ ।
- ପ୍ରତି ବିହନ ଓଲୁଆ ଖଣ୍ଡରେ ଓଲୁଆ ଚୋପା ନିହାତି ଆବଶ୍ୟକ । କଞ୍ଚା ଗୋବର ଖତ ସହିତ କୀଟନାଶକ ମନୋକୋଟଫସ 0.05) ଏବଂ କବକନାଶକ (ମାଲୋଜେବ 0.2) ମିଶାଇ ଘୋଲକରି, ଘୋଲରେ ବିହନ ଖଣ୍ଡ ଗୁଡ଼ିକୁ କିଛି ସମୟ ବୁଡ଼ାଇ 4 ରୁ 6 ଘଣ୍ଟା ପର୍ଯ୍ୟନ୍ତ ଛାଇରେ ଶୁଖାଇଲେ ଅଧିକ ଅମଳ ମିଳେ ।
- ଜମିକୁ ଭଲଭାବରେ ଦୁଇରୁ ତିନି ଓଡ଼ ଗଭୀର ଚାଷ କରି ମାଟି ଗୁଣ୍ଡକରି ସମତଳ କରନ୍ତୁ ।
- ଧାଡ଼ିକୁ ଧାଡ଼ି 90 ସେମି ଏବଂ ଗଛକୁ ଗଛ 90 ବ୍ୟବଧାନରେ 40 x 40x 40 ସେମି ଆକାରରେ ଗାତ ଖୋଳନ୍ତୁ । ଉର୍ବର ମାଟି ଏବଂ ଗୋବରଖତ ସମପରିମାଣରେ ମିଶାଇ ଗାତର ଦୁଇତୃତୀୟାଂଶ ପୂରଣ କରନ୍ତୁ ।
- ପ୍ରତି ଗାତରେ ଗୋଟିଏ ଲେଖାଏଁ ବିହନ ଓଲୁଆ 4 ରୁ 6 ଲଞ୍ଚ ଗଭୀରରେ ସିଧାଭାବେ ପୋତନ୍ତୁ ।
- ଅଧିକ ଅମଳ ପାଇଁ ଓଲୁଆ ଲଗାଇବା ପରେ ଗାତ ଗୁଡ଼ିକ ଛଣ କିମ୍ବା ଶୁଖିଲା ପତ୍ର ଦ୍ୱାରା ଆଛାଦିତ କରନ୍ତୁ । ଉପଯୁକ୍ତ ଅମଳପାଇଁ ଏକର ପ୍ରତି 8-10 ଟନ୍ ଗୋବର ଖତ ଜମିରେ ଆବଶ୍ୟକ ।
- ଏକର ପ୍ରତି ଅନୁମୋଦିତ ସାରର (60 କିଗ୍ରା ଯବକ୍ଷାରଜାନ, 40 କିଗ୍ରା ଫସଫରସ୍ ଓ 60 କିଗ୍ରା ପଟାସ୍ ସାର) ଅଧା ଶତକଡ଼ା 25 ଭାଗ ଯବକ୍ଷାରଜାନ ଓ ପଟାସ୍ ରାର ପ୍ରୟୋଗ କରନ୍ତୁ ।

କାଜୁ

- କାଜୁରେ କାଣ୍ଡ ଓ ଚେର ବିକ୍ଷା ପୋକର ଦମନ ପାଇଁ ଆକ୍ରାନ୍ତ ଅଂତଳରୁ ଶତକଡ଼ା 50 ଭାଗ ବକଳ ଗୋଲେଇ କରି ଛିଡ଼ାଇ ଦିଅନ୍ତୁ ।
- ଉକୁଣିଆ ପୋକର ଦମନ ପାଇଁ ପ୍ରତି ଲିଟର ପାଣିରେ 2 ମିଲି ମିଥାଇଲ୍ ଡିମେଟନ୍ ସିଂଚନ କରନ୍ତୁ ।
- ଗଛମୂଳରୁ ଏକ ମିଟର ବ୍ୟାସାର୍ଦ୍ଧ ପରିମିତ ଅଞ୍ଚଳରୁ ଅନାବନା ଘାସ ବାଛି ଦିଅନ୍ତୁ ।

ଗଛ ପ୍ରତି 10 ରୁ 20 କିଗ୍ରା ଖତ, 750 ଗ୍ରାମ୍ ଯବକ୍ଷାରଜାନ, 125 ଗ୍ରାମ୍ ଫସଫରସ୍ 125 ଗ୍ରାମ୍ ପଟାସ୍ ସାର ପ୍ରୟୋଗ କରନ୍ତୁ ।

ପୋଟଳ

- ପୋଟଳ ଫୁଲଫଳ ଧରିବା ଅବସ୍ଥାକୁ ଆସିବା ବେଳକୁ ଜମିକୁ ଘାସୁଆ ରଖାଯିବା ଉଚିତ । କାରଣ ଘାସ ଜମିର ଆର୍ଦ୍ରତା ବଜାୟ ରଖିବାରେ ସାହାଯ୍ୟ କରେ ଓ ମାଟି ଉପରେ ମାଡୁଥିବା ଲତାର ଫଳକୁ ନିରାପଦରେ ଧରିରଖେ, ଏହାଦ୍ୱାରା ଫଳଗୁଡ଼ିକ ମାଟି ସଂସ୍ପର୍ଶରେ ଆସି ନଷ୍ଟ ହୁଏ

ନାହିଁ ।

- ଡେରିରେ ଲଗାଯାଇଥିବା ପୋଟଳରେ ଫୁଲ ଆସିବା ପୂର୍ବରୁ କୋଡାଖୁସା କରି ଅନୁମୋଦିତ ପ୍ରଣାଳୀରେ ପ୍ରୟୋଗ କରି ଜଳସେଚନ କରନ୍ତୁ ।
- ତାପମାତ୍ରା ଅଧିକ ଥିବାଯୋଗୁଁ ପୋଟଳରେ କବକ ଜନିତ ଝାଉଁଳା ରୋଗ ଲାଗିବର ଦେଖାଯାଇଛି । ଏହାର ଦମନପାଇଁ ପ୍ରତି ଲିଟର ପାଣିରେ 1.5 ଗ୍ରାମ୍ କାର୍ବେଣ୍ଡାଜିମ୍ କିମ୍ବା ମେଟାଲାଇଲ୍ ଓ ମାକୋଜେବ ମିଶ୍ରଣରୁ 1 ଗ୍ରାମ୍ ହିସାବରେ ମିଶାଇ ମୂଳ ମାଟି ଭଲ ଭାବରେ ଭିଜାଇ ଦିଅନ୍ତୁ ।

ଶାଗ

- ଖଡା ଶାଗ ବର୍ଷର ବାରମାସ ଯାକ ଚାଷ କରାଯାଇପାରିବ ।
- ପୋଇ ସବୁ ସମୟରେ ଚାଷ କରାଯାଇପାରିବ ।
- ଶାଗ ଫସଲ ପାଇଁ ପ୍ରତି ସପ୍ତାହ ରେ ଥରେ ପାଣି ଦେବା ଦରକାର ।
- ୨୫ ରୁ ୩୦ ଦିନ ଭିତରେ ଖଡା ଶାଗ ଅମଳ ପାଇଁ ଉପଯୁକ୍ତ ହୋଇଥାଏ ।

ସଜନା

- ❖ ପିକେଏମ -1, ପିକେଏମ -9, ପୁନମୁରୁଜୀଇ, କୋଡିକାଲ ମୁରୁଜୀଇ ଆଦି ଉନ୍ନତ କିସମ ଚାଷ କରନ୍ତୁ ।
- ❖ ଛୁଇଁବିନ୍ଧା ପୋକର ଦମନ ପାଇଁ ଏକର ପ୍ରତି କ୍ରୀୟାଶୀଳ ସାରପର ସେଥ୍ରୀନ୍ 15 ଦିନ ଅନ୍ତରେ 2 ଥର ପ୍ରୟୋଗ କରନ୍ତୁ ।

କଦଳୀ

- କବକ ଜନିତ ଝାଉଁଳା ରୋଗର ଦମନ ପାଇଁ ଆକ୍ରାନ୍ତ ଗଛକୁ ଉପାଡି ପୋଡି ଦିଅନ୍ତୁ ଏବଂ ମୂଳକୁ ପ୍ରତି ଲିଟର ପାଣିରେ 2 ଗ୍ରାମ୍ କାର୍ବେଣ୍ଡାଜିମ୍ ମିଶାଇ ସିଂଚନ କରନ୍ତୁ କିମ୍ବା ପ୍ରତି ଗଛ ମୂଳରେ 5 ଗ୍ରାମ୍ କାର୍ବେଣ୍ଡାଜିମ୍ ପୁଡିଆ କରି ରଖିଦିଅନ୍ତୁ ।
- ପତ୍ରବାଗ ରୋଗର ଦମନ ପାଇଁ ଶତକଡା 0.05 ଭାଗ ପ୍ରୋପିକୋନାଜଲ୍ ସହିତ କେତେ ବୁନ୍ଦା ଟିପଲ ମିଶାଇ ସିଞ୍ଚନ କରନ୍ତୁ ।
- କଦଳୀରେ ଜଉପୋକ ଦେଖାଗଲେ ପ୍ରତି ଲିଟର ପାଣିରେ 2 ମିଲି ଡାଇମେଥୋଏବ୍ ପ୍ରତି ପତ୍ରକୋଣରେ ପ୍ରୟୋଗ କରନ୍ତୁ ।
- ସୁତ୍ରଜୀବ ଦ୍ୱାରା ଆକ୍ରାନ୍ତ କଦଳୀ ଗଛ ଛୋଟ ହେବା ସହିତ ପତ୍ର ସଂଖ୍ୟା ବି କମି ଯାଇଥାଏ । ଏହାର ନିରାକରଣ ପାଇଁ ପ୍ରତି ଗଛ ମୂଳରେ 30 ଗ୍ରାମ୍ କାର୍ବୋଫୁରାନ୍ କିମ୍ବା 500 ଗ୍ରାମ୍ ନିମ ପିଡିଆ ପ୍ରୟୋଗ କରନ୍ତୁ ।

ଅମୃତଭଣ୍ଡା

- ବର୍ତ୍ତମାନ ଅମୃତଭଣ୍ଡା ଲଗାଇବାର ପ୍ରକୃଷ୍ଟ ସମୟ ।
- ହନିଡୁଧି, କୁର୍ଗ ହନି ଡୁଧ, କୋଏମ୍ବାରୋର-1, କୋଏମ୍ବାରୋର-2, ପୁଷା ଡେଲିସିଅସ, ପୁଷା ମେଜେଷ୍ଟିକ୍, ପୁଷା ଜାଏଣ୍ଟ୍ ଆଦି କିସମ ଲଗାନ୍ତୁ ।
- 2.5 x 2.5 ମି ଦୂରତାରେ 0.5 x 0.5 x 0.5 ମିଟର ଗାତକରି ଗଛ ଲଗାନ୍ତୁ । ବଳିଷ୍ଠ ଓ ନିରୋଗ ତଳି କିମ୍ବା ଟିସୁ କଲଚଲ ତଳି ଲଗାନ୍ତୁ ।
- ରୋଇବା ବେଳେ ଗାତ ପ୍ରତି 2 ଝୁଡି କମ୍ପୋଷ୍ଟ ଦେଇ ଲଗାନ୍ତୁ । ଏହା ସହିତ 400 ଗ୍ରାମ୍ ସିଏଏଏ, 250 ଗ୍ରାମ୍ ଓ 300 ଗ୍ରାମ୍ ଏମ୍.ଓ.ପି ସାର ପ୍ରୟୋଗ କରନ୍ତୁ ।

ପନିପରିବା

- ଦିନର ଅଧିକ ତାପମାତ୍ରା ଥିବା ଯୋଗୁଁ ବାଇଗଣରେ ଫଳପତା ରୋଗ ହେବାର ସମ୍ଭାବନା ଅଛି । ଏହାର ଦମନ ପାଇଁ ପ୍ରତି 10 ଲିଟର ପାଣିରେ 1 ଗ୍ରାମ୍ ସ୍ପେଫୋସାଇକ୍ଲିନ୍ ମିଶାଇ ଗଛ ମୂଳରେ ସିଂଚନ କରନ୍ତୁ ।
- ଦିନର ଅଧିକ ତାପମାତ୍ରା ଥିବା ଯୋଗୁଁ ବାଇଗଣରେ ଝାଉଁଳା ରୋଗ ହେବାର ସମ୍ଭାବନା ଅଛି । ଏହାର ଦମନ ପାଇଁ ପ୍ରତି ଲିଟର ପାଣିରେ 3 ଗ୍ରାମ୍ ଇଣ୍ଡୋଫିଲ୍ -ଏମ୍ 45 କିମ୍ବା 1.5 ଗ୍ରାମ୍ ଟମ୍ବିନ୍-ଏମ୍ ମିଶାଇ ସିଂଚନ କରନ୍ତୁ ।
- ବର୍ତ୍ତମାନ ପାଗରେ ଲଙ୍କା ଏବଂ କାସ୍ତିକମ୍ ଫସଲରେ ଉକୁଣିଆ ପୋକ ଲାଗିବାର ଦେଖାଯାଇଛି । ଏହାର ଦମନ ପାଇଁ ପ୍ରତି ଲିଟର ପାଣିରେ 300 ମିଲି ଇଥ୍‌ଥର୍ କିମ୍ବା 400 ମିଲି କାର୍ବୋସଲଫାନ୍ କିମ୍ବା କ୍ଲୋରୋପାଇରିଫସ୍ କିମ୍ବା ଗ୍ରାୟୋଜୋଫସ୍ ମିଶାଇ ସିଞ୍ଚନ କରନ୍ତୁ ।
- ବର୍ତ୍ତମାନ ପାଗରେ ବାଇଗଣରେ ଫଳ ଓ କାଣ୍ଡ ବିନ୍ଧା ପୋକ ଲାଗିବାର ଦେଖାଯାଇଛି । 20,000 ଗ୍ରାମ୍‌କୋଗ୍ରାମା ପରାଶ୍ରୟୀ କୀଟ ଛାଡନ୍ତୁ କିମ୍ବା 300 ପିପିଏମ୍ ନିମ୍ନ ଜାତ କୀଟନାଶକ ବିଷକୁ ଏକର ପ୍ରତି 1 ଲିଟର ହିସାବରେ ପ୍ରୟୋଗ କରନ୍ତୁ । ଏହା ଛଡା ଏହି ପୋକର ଦମନ ପାଇଁ ସଙ୍ଗ ଏକର ପ୍ରତି 5ଟି ସଙ୍ଗ ଆକର୍ଷକ ଯନ୍ତ୍ର ବସାନ୍ତୁ ।
- କଖାରୁ ଓ କଲରାରେ ଫଳମାଛି ଲାଗିବାର ଦେଖାଯାଇଛି । ଏହାର ଦମନ ପାଇଁ ପ୍ରତି ଲିଟର ପାଣିରେ 2 ମିଲି ଏଣ୍ଡୋସଲ୍ଫାନ କିମ୍ବା 3 ଗ୍ରାମ୍ କାର୍ବାର୍‌ଲି ମିଶାଇ ସିଂଚନ କରନ୍ତୁ । କଖାରୁ ଲଗାଇବାବେଳେ ମନ୍ଦାରେ କ୍ଲୋରୋପାଇରିଫସ୍ ଗୁଣ୍ଠ ପ୍ରୟୋଗ କରନ୍ତୁ ।

- ପୋଚଳ ଫୁଲଫଳ ଧରିବା ଅବସ୍ଥାକୁ ଆସିବା ବେଳକୁ ଜମିକୁ ଘାସୁଆ ରଖାଯିବା ଉଚିତ । କାରଣ ଘାସ ଜମିର ଆର୍ଦ୍ରତା ବଜାୟ ରଖିବାରେ ସାହାଯ୍ୟ କରେ ଓ ମାଟି ଉପରେ ମାଡିଥିବା ଲତାର ଫଳକୁ ନିରାପଦରେ ଧରିରଖେତ, ଏହାଦ୍ୱାରା ଫଳଗୁଡ଼ିକ ମାଟି ସଂସ୍ପର୍ଶରେ ଆସି ନଷ୍ଟ ହୁଏ ନାହିଁ ।

ପଶୁ ସମ୍ପଦ

- ❖ ଗର୍ଭିଣୀ ଗାଈ ବା ଛତାକୁ ଦୈନିକ 30 ରୁ 50 ଗ୍ରାମ୍ ଧାତବ ଲବଣ ମିଶ୍ରିତ ଭିଟାମିନ ଗୁଣ୍ଡ ଖାଇବାକୁ ଦିଅନ୍ତୁ ।
- ❖ ଗାଈଗୋରୁକୁ ଦୈନିକ ଖାଦ୍ୟରେ 50 ଗ୍ରାମ୍ ଲୁଣ ମିଶାଇ ଦିଅନ୍ତୁ ।
- ❖ ଘରର ସମସ୍ତ ପରିବା ଚୋପା ଓ ରୋଷେଇ ଘରର ବର୍ଜ୍ୟ ପଦାର୍ଥକୁ ବାହାରେ ନ ଫୋପାଡି ଗାଈଗୋରୁକୁ ଖାଇବାକୁ ଦିଅନ୍ତୁ ।
- ❖ ଗାଈଗୋରୁକୁ ପ୍ରତିଦିନ ଥରେ କିମ୍ବା ଆବଶ୍ୟକ ସ୍ଥଳେ ଦୁଇ ଥର ଗାଧୋଇ ଦିଅନ୍ତୁ ।
- ❖ ଗାଈଗୋରୁକୁ ପାଇଁ ଆଜୋଲା ଚାଷ କରନ୍ତୁ । ଅର୍ଥାତ୍ ଆଜୋଲାକୁ ଗୋଖାଦ୍ୟ ରୂପେ ବ୍ୟବହାର କରନ୍ତୁ ।
- ❖ ଯୁରିଆ ମିଶ୍ରିତ ନଡ଼ା ଉପଚାର କରି ଗାଈଗୋରୁକୁ ଖାଇବାକୁ ଦିଅନ୍ତୁ ।
- ❖ ଗାଈଗୋରୁଙ୍କର ଉତ୍ତମ ସ୍ୱାସ୍ଥ୍ୟ ପାଇଁ ଗୁହାଳରେ ପାଣି ଜମିବାକୁ ଦିଅନ୍ତୁ ନାହିଁ ।
- ❖ କ୍ଷୀର ଦେବା ଗାଈକୁ (2 ଲିଟର) ଏକ କିଗ୍ରା ଦାନା ସହିତ 50 ଗ୍ରାମ୍ ଖଣିଜ ଲବଣ ଦିଅନ୍ତୁ ।
 - ଗୋଖାଦ୍ୟ ଚାହିଦା ମେଣ୍ଟାଇବା ପାଇଁ ଆଜୋଲା ଚାଷ କରନ୍ତୁ ।
 - ପ୍ରତି ଆଜୋଲା ପିଟ୍ ପାଇଁ 2 ମିଟର ଲମ୍ବା, 2 ମିଟର ଚଉଡ଼ାର ଏକ କ୍ଷେତ୍ର ପ୍ରସ୍ତୁତ କରନ୍ତୁ ।
 - ଆଜୋଲା ଚାଷ କରିଥିଲେ ପ୍ରତି ପିଟ୍ ରୁ ଦୈନିକ ଅଧାକେଜି ରୁ ଏକ କେଜି ପର୍ଯ୍ୟନ୍ତ ଆଜୋଲା ଅମଳ କରି ଗାଈଗୋରୁକୁ ଖାଇବାକୁ ଦିଅନ୍ତୁ ।
 - ନଡ଼ାର ସୁବିଧା ଥିଲେ ପିଡିଆ ମିଶ୍ରିତ ନଡ଼ା ଉପଚାର କରନ୍ତୁ । ଏଥିପାଇଁ ଆବଶ୍ୟକ ଉପାଦାନ ହେଲା ଯୁରିଆ 4 କେଜି, ପାଣି 50 ଲିଟର, ଓ ନଡ଼ା 100 କେଜି । ପିଡିଆମିଶ୍ରିତ ନଡ଼ା ଉପଚାରକୁ ଗର୍ଭ ଗାଈ ଓ ବାଛରୀକୁ ଛାଜି ପିଡିଆ ଗାଈ ଓ ଦୁଧାଳୀ ଗାଈକୁ ଖାଇବାକୁ ଦିଅନ୍ତୁ ।
 - ଗୃହପାଳିତ ପ୍ରାଣୀ ମାନଙ୍କୁ ଡାକ୍ତରଙ୍କ ପରାମର୍ଶକ୍ରମେ ପ୍ରତିଷେଧକ ଟୀକା ଦିଅନ୍ତୁ ।
 - ଗାଈ ବା ଛତା ଗରମ ଆସିବାର 12 ଘଣ୍ଟାରୁ 15 ଘଣ୍ଟା ମଧ୍ୟରେ କୃତ୍ରିମ ପ୍ରଜନନ କରାନ୍ତୁ ।

ମତ୍ସ୍ୟ ସମ୍ପଦ

- ❖ ଛୋଟ ପୋଖରୀ ଗୁଡ଼ିକରେ ପାଣିର ଗଭୀରତା 1.5 ରୁ 2.0 ମି ଥିଲେ ଓ ବଡ଼ ପୋଖରୀ ଗୁଡ଼ିକରେ ପାଣିର ଗଭୀରତା 2.0 ମି ରୁ ଅଧିକ ଥିଲେ ମାଛ ଅମଳ କରି ନିଅନ୍ତୁ । ମାଛର ଚାହିଦା ମୁତାବକ ମାଛକୁ ଥରକୁ ଥର କରି ଅମଳ କରି ନିଅନ୍ତୁ ।
- ❖ ପ୍ରଜନନ ରତ୍ନ ପୂର୍ବରୁ ଅର୍ଥାତ୍ ବର୍ଷା ରତ୍ନର 3 ରୁ 4 ମାସ ପୂର୍ବରୁ ନିର୍ଦ୍ଦିଷ୍ଟ ବୈଜ୍ଞାନିକ କୌଶଳରେ ପ୍ରସ୍ତୁତ ଗଡିଆରେ ହେକ୍ଟର ପିଛା 1500 ରୁ 2000 କିଗ୍ରା ପ୍ରଜନନକ୍ଷମ ମାଛ ଓ ଅଣ୍ଡିରା ମାଛ ରଖିବାକୁ ପଡିଥାଏ ।
- ❖ ପୋଖରୀ ମାଛମାନଙ୍କୁ 25 ରୁ 30 ପ୍ରତିଶତ ପୁଷ୍ଟିସାର ପୁରକ ଖାଦ୍ୟ ଗଢିତ ମାଛର ସମୁଦାୟ ଶରୀର ଓଜନର 2 ପ୍ରତିଶତ ନିର୍ଦ୍ଧାରିତ ସମୟ ଓ ସ୍ଥାନରେ ପରିବେଷଣ କରନ୍ତୁ ।
- ❖ ପୋଖରୀ ମାଛମାନଙ୍କ ପାଇଁ ଭାସମାନ ଖାଦ୍ୟ ଅଧିକ ଉପଯୁକ୍ତ ଅଟେ ।
- ❖ ପ୍ରତି ଚାଷୀ ନିଜ ଫାର୍ମରେ ଖାଦ୍ୟ ପ୍ରସ୍ତୁତ କରି ପୋଖରୀ ମାଛକୁ ଖାଇବାକୁ ଦେବେ । ତେବେ ବାଦାମ ପିଡିଆ ଓ କୁଣ୍ଡା ସହିତ 1 ପ୍ରତିଶତ ଭିଟାମିନ୍ ଓ ମିନେରାଲ୍ ମିଶ୍ରଣ ମୂଖ୍ୟତଃ ଭିଟାମିନ୍ ଇ.ଓ.ସି. ଖାଦ୍ୟରେ ପ୍ରୟୋଗ କଲେ ମାଛ ମାନଙ୍କର ପ୍ରଜନନକ୍ଷମତା କ୍ଷମତା ବୃଦ୍ଧି ପାଇଥାଏ ।
- ❖ ପ୍ରତି ମାସରେ ପୋଖରୀର ପାଣି 20-25 ପ୍ରତିଶତ ପରିବର୍ତ୍ତନ କରିବା ଦ୍ୱାରା ମାଛମାନଙ୍କର ପ୍ରଜନନ ପାଇଁ ପରିପକ୍ୱତା ଶୀଘ୍ର ପ୍ରାପ୍ତ ହୋଇଥାଏ ଓ ମାଛ ପ୍ରଜନନ ପାଇଁ ଶୀଘ୍ର ପ୍ରସ୍ତୁତ ହୋଇଯାଆନ୍ତି ।

ବିଶେଷ ଦ୍ରଷ୍ଟବ୍ୟ

- କୃଷି ସମସ୍ୟାର ସମାଧାନ ପାଇଁ ବିନା ଦେୟରେ କିଷାନୁ କଲ୍ କେନ୍ଦ୍ରର 1551 ନମ୍ବରକୁ ଫୋନ୍ କରନ୍ତୁ ।

ଅନୁପମା ବଳିୟାରସିଂହ
ନୋଡାଲ୍ ଅଫିସର,
ଗ୍ରାମୀଣ କୃଷି ମୌସମ ସେବା, ଓ.ୟୁ.ଏ.ଟି